

प्यारे सियाराम जे सनेह में तो कींअ कुरिबान कयो जीवनु आ ।
रसीली राह में रहमत सां तो चवायो नाथ खां भी धनु धनु आ ॥
दर्द जी जोति जगाई जानी लाती लालन सा लिवड़ी लासानी ।
वेही वर विरूंह जी वणिकार में तो कयो सफलु पंहिजो तनु मनु आ ॥
बचपन खां नेह जी झकझोर लगी प्यारे पार्थिवि चंद्र साणु प्रीति पगी ।
कुरिलाई कूंज जियां कुंजनि में तूं क्यास सां भरियुव विश्व कण कण आ ॥
कई कथा कसक जी करुणा सां भरी खोली मुहब महल जी दर्दनि सांदरी ।
पसी झांकी पंहिजे जानिब जी कई रसमय जीवन जी खिण खिण आ ॥
निंड नेणनि जी नाम रट में भुली ईश अनुग्रह सां कली दिलि जी खुली ।
द्रिसी झूले में झूलंदो लालण खे प्रेम सां पूतो बन जो पनु पनु आ ॥
वाधाई वण ऐं वलियुनि तवहां खे दिनी माग मैथिलि में आस दिलि जी पुनी ।
नाम मैगसि सां साहिब सद्रिड़ो कयो वसियो जणु प्रेम सुधा घनु घनु आ ॥